

Xəzərdə Azərbaycan “Tufan”ı

Dəniz sərhədlərinin müdafiəsinin infrastrukturunu davamlı modernləşdirilir və təkmilləşdirilir



Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyev yanvarın 10-da Dövlət Sərhəd Xidməti Sahil Mühafizəsinin Gəmi İnşası və Təmiri Mərkəzində yeni inşa edilmiş “Tufan” tipli sərhəd gözətçi gəmisi, döyüş texnikası və silah-sursatla tanış olub.

AZERTAC xəbər verir ki, Dövlət Sərhəd Xidmətinin reisi, general-polkovnik Elçin Quliyev Prezident, Silahlı Qüvvələrin Ali Baş Komandanı İlham Əliyevə raport verdi.

Sonra Elçin Quliyev görülen işlər barədə məlumat verdi.

Dövlət başçısına “Savanlan” tipli müasir sərhəd gözətçi gəmisinin layihəsi, həmçinin “Milli Boat” progra-

mı çərçivəsində yeni itisürətli üzmə vasitəleri, yedək gəmiləri təqdim olundu.

Prezident İlham Əliyev Dövlət Sərhəd Xidmətinin Sahil Mühafizəsinin sərhəd gözətçi gəmilərinin tikintisini eks etdirən videoçarxa baxdı, onların texniki göstəriciləri ilə tanış oldu.

Sonra Prezident İlham Əliyevə yeni xüsusi təyinatlı döyüş texnikası və silah-sur-

sat, pilotsuz uçan aparatlar, tank əleyhinə idarə olunan raketlər, lazer hədəf tuşlama sistemləri, termal müşahidə cihazları təqdim olundu. Bu döyüş texnikası və silah-sursat dönyanın ən aparıcı ölkələrinin məhsullarıdır.

Qeyd edək ki, Azərbaycan Sərhəd Mühafizəsinin xidməti-döyüş fəaliyyətinin formalşdırılması və inkişafı ulu öndər Heydər Əliyevin adı ilə bağlıdır. Prezident, Silahlı Qüvvələrin Ali Baş Komandanı İlham Əliyevin diqqət və qayğısı sayəsində bu xidmət keyfiyyətcə yeni mərhələyə qədəm qoyub.

Xəzərdə Azərbaycan “Tufan”ı

Dəniz sərhədlərinin mühafizəsinin infrastrukturu davamlı modernləşdirilir və təkmilləşdirilir



Əvvəl 1-ci sah.

Dövlət başçısının 2005-ci ilin fevralında imzaladığı fermanla sərhəd gözetçi gəmiler dəstəsinin əsasında Dövlət Sərhəd Xidmətinin Sahil Mühafizəsinin təsis edilməsi nəticəsində Xəzər dənizində dövlət maraqlarımızın yüksək səviyyədə qorunması və dəniz sərhədlərinin etibarlı mühafizəsi üçün daha geniş imkanlar yarandı. Dövlət Sərhəd Xidməti dənizdə sərhəd mühafizəsinin təşkilü üzrə beynəlxalq təcrübədən istifadə

edərək Xəzərdə səmərəli sərhəd mühafizə sisteminin formalasdırılması istiqamətində mühüm işlər gördü.

Prezident İlham Əliyevə mobil qida maşınlarının istehsalı, sərhəd gözetçi katerlərin təmiri üçün nəzarət etdilmiş texnika nümayiş olundu. Dövlət Sərhəd Xidməti Sahil Mühafizəsinin Gəmi İnşası və Təmiri Mərkəzində xidmətin istifadəsində olan üzmə vasitələrinin, o cümlədən gəmilərin inşası və təmirini yüksək səviyyədə aparmaq üçün müasir qurğular

quraşdırılıb. Dövlət Sərhəd Xidməti Sahil Mühafizəsinin Gəmi inşası və Təmiri Mərkəzində hərbi və mülki təyinatlı müxtəlif məhsulaların istehsalı və təmiri nəzarət etdürülmüş.

Dövlət başçısına, həmcinin dövlət sərhədlərinin mühafizəsində yeni tətbiq olunan səhra qərar-gahları, səhra yataqxanaları və sərhədçilərin səhra məisət xidmətləri barədə məlumat verildi.

Bu gün sərhədçi dənizçilərin peşəkarlıq səviyyəsinin artırılması xüsusi diqqət mərkəzində saxlanı-

lır. Xidmətin Sahil Mühafizəsinin şəxsi heyətinin cəlb olunduğu müxtəlif mövzulu döyüş və taktiki təlimlərin hər il keçirilməsi döyüş hazırlığının yüksəldilməsində, ekstremal şəraitde peşə vərdişlərinin möhkəmləndirməsində böyük rol oynayır. Öten ilin avqustunda "Xəzər dənizinin Azərbaycan Respublikasına mənsub bölməsində təhlükəsizliyinin təmin olunması" mövzusunda döyüş atışlı taktiki sərhəd təlimləri keçirilib, gəmi silahlarının gecə və gündüz şəraitində döyüş atışları zamanı bütün

təlim tapşırıqları yüksək səviyyədə icra olunub, şəxsi heyət böyük məhərət nümayiş etdirib.

2018-ci il avqustun 12-də Xəzəryani ölkələrin dövlət başçılarının V Zirvə toplantısında milli diplomatiyamızın növbəti uğuru olan və dövlət maraqlarımızın qorunması üçün mühüm əhəmiyyət kəsb edən "Xəzər dənizinin hüquqi statusu haqqında Konvensiya"nın imzalanması ilə dənizdə dövlət sərhədlərimizin mühafizəsi üzrə xidməti fəaliyyət yeni müstəvidə təşkil olundu.

Sonra dövlət başçısı "Tufan" tipli sərhəd gözetçi gəmisi ilə tanış oldu. Prezident, Silahlı Qüvvələrin Ali Baş Komandanı İlham Əliyevin ötən il aprelin 30-da təməlini qoymuş və qısa müddətde inşası yekunlaşdırılmış yeni gəmi mükəmməl naviqasiya və rabitə-radiotexnika avadanlığı, müasir silahlar, o cümlədən raketlər və raket silahlarına qarşı mübarizə kompleksi, gecə-gündüz görmə müşahidə sistemləri və hidroakustik qurğu ilə təchiz edilib. Xəzər dənizində ağır üz-

mə şəraitində xidmeti vəzifelərini yerinə yetirə bilən, itisürətli qayıqla təchiz edilmiş və 62 metr uzunluğunda olan sərhəd gözetçi gəmisinin dəniz şəraitində göyərtəsinə helikopterin enməsi mümkündür. Yeni gəmidən dövlət sərhədlərinin mühafizəsi, sərhəd sularında rejimin təmin olunması, karbohidrogen ehtiyatlarının hasilatı və nəqli infrastrukturunun təhlükəsizliyinin təmin edilməsi istiqamətində xidmeti vəzifelərin icrası zamanı istifadə olunacaq.